

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಚಾಮರಾಜನಗರ,
ಪೀಠಾಸೀನ ಕೊಠ್ಠೀಗಾಲ

ಎಸ್.ಸಿ.

5022/2025

ಸಾಕ್ಷಿದಾರರ ಹೆಸರು	: ಗಣೇಶ	ಪ್ರಮಾಣ ವಚನ ಭೋಧಿಸಿದ ದಿನಾಂಕ
ತಂದೆ ಹೆಸರು	: ಮಾದೇವಶೆಟ್ಟಿ	13.01.2026
ವಯಸ್ಸು	: 39 ವರ್ಷ	
ವೃತ್ತಿ	: ಬಟ್ಟೆವ್ಯಾಪಾರ	ಪ್ರಾ.ಸಾ: 07
ವಾಸ ಸ್ಥಳ	: ಕೌದಳ್ಳಿ	ಚಾ.ಸಾ: 13

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

ನಾನು ಬಟ್ಟೆವ್ಯಾಪಾರ ಮಾಡಿಕೊಂಡು ಕೊಠ್ಠೀಗಾಲದ ಚೆನ್ನಮ್ಮ ಲಾಡ್ಜ್ ನಲ್ಲಿ ವಾಸವಿರುತ್ತೇನೆ. ಸುಮಾರು 6-7 ತಿಂಗಳ ಹಿಂದೆ ನಾನು ಲಾಡ್ಜ್ ನ ಕೆಳಭಾಗದಲ್ಲಿ ಇದ್ದಾಗ ಪೊಲೀಸರು ಅಲ್ಲಿಗೆ ಬಂದರು. ಪೊಲೀಸರೊಂದಿಗೆ ಆರೋಪಿ ಇದ್ದನು. ಪೊಲೀಸರು ನನಗೆ ನಮ್ಮ ಜೊತೆ ಬರಬೇಕು ಎಂದು ಹೇಳಿದರು. ಆರೋಪಿಯು ಪೊಲೀಸರಿಗೆ ಮೃತನಿಗೆ ಚುಚ್ಚಿದ ಚಾಕು ಎಂದು ಹೇಳಿ, ಒಂದು ಚಾಕುವನ್ನು ಲಾಡ್ಜ್ ನ ಒಂದು ರೂಮಿನ ಮಂಚದ ಕೆಳಗಿನಿಂದ ತೆಗೆದುಕೊಟ್ಟನು. ಪೊಲೀಸರು ಸದರಿ ಚಾಕುವನ್ನು ಅಮಾನತ್ತುಪಡಿಸಿಕೊಂಡರು. ಮಹಜರ್ ಅನ್ನು ನಿಪಿ 12 ಎಂದು, ಸಾಕ್ಷಿ ಸಹಿಯನ್ನು ನಿಪಿ 12(ಎ) ಎಂದು ಗುರುತಿಸಲಾಯಿತು.

ಈಗ ನ್ಯಾಯಾಲಯದ ಮುಂದೆ ಇರುವ ಒಂದು ಬಿಳಿ ಬಟ್ಟೆಯಲ್ಲಿ ಹೊಲಿದು ಸೀಲು ಮಾಡಿರುವ ವಸ್ತುಗಳನ್ನು ತೆರೆದು ನೋಡಲು ಅನುಮತಿ ಕೋರಿದ್ದು, ಅನುಮತಿ ನೀಡಲಾಯಿತು. ಸದರಿ ವಸ್ತುಗಳನ್ನು ತೆರೆದು ನೋಡಲಾಗಿ, ಅದರಲ್ಲಿದ್ದ ಚಾಕುವನ್ನು ಸಾಕ್ಷಿ ಗುರುತಿಸಿದ್ದು, ಅದನ್ನು ಮು.ಮಾ 3 ಎಂದು ಗುರುತಿಸಲಾಯಿತು. ಪೊಲೀಸರು ಸ್ಥಳದಲ್ಲಿ ಭಾವಚಿತ್ರಗಳನ್ನು ತೆಗೆದರು. ಭಾವಚಿತ್ರಗಳನ್ನು ನಿಪಿ 13 ರಿಂದ 17 ಎಂದು ಗುರುತಿಸಲಾಯಿತು. ಮಹಜರ್ ಅನ್ನು ರಾತ್ರಿ 9.00 ರಿಂದ 9.15 ರವರೆಗೆ ಬರೆದರು. ಸಾಕ್ಷಿ ಆರೋಪಿಯನ್ನು ನೋಡಿ ಗುರುತಿಸಿರುತ್ತಾರೆ.

ಪಾಟೀ ಸವಾಲು:- ಶ್ರೀ ಸಿ.ಆರ್ ವಕೀಲರಿಂದ

ನಾನು 7 ನೇ ತರಗತಿಯವರೆಗೆ ವಿದ್ಯಾಭ್ಯಾಸ ಮಾಡಿರುತ್ತೇನೆ. ಆಧಾರ ಕಾರ್ಡಿನಲ್ಲಿ ನನ್ನ ವಿಳಾಸ ಹನೂರು ತಾಲ್ಲೂಕಿನ ಕೌದಳ್ಳಿ ಗ್ರಾಮ ಆಗಿರುತ್ತದೆ. ಪೊಲೀಸರು ನನಗೆ ನೋಟಿಸ್ ಕೊಟ್ಟಿದ್ದರು. ನಾನು ಪೊಲೀಸರಿಗೆ ಕೊಳ್ಳೇಗಾಲದ ಚೆನ್ನಮ್ಮ ಲಾಡ್ಜ್ ನಲ್ಲಿ ವಾಸವಿದ್ದೇನೆ ಎಂದು ಹೇಳಿರುತ್ತೇನೆ. ನಾನು ಸದರಿ ಲಾಡ್ಜ್ ಗೆ ನಾನು ಇದ್ದ ರೂಮಿಗೆ ದಿನಕ್ಕೆ ರೂ. 200/- ಬಾಡಿಗೆ ಕೊಡುತ್ತಿದ್ದೆ. ಸದರಿ ಲಾಡ್ಜ್ ನ ಮಾಲೀಕರು ಯಾರು ಎಂದು ಗೊತ್ತಿಲ್ಲ. ನಾನು ಇದ್ದ ರೂಮಿನ ಸಂಖ್ಯೆ ಮತ್ತು ಎಷ್ಟು ದಿನಗಳಿಂದ ಇದ್ದೆ ಎಂಬ ವಿವರಗಳನ್ನು ಪೊಲೀಸರಿಗೆ ಹೇಳಿರುವುದಿಲ್ಲ. ಮಹಜರ್ ವಿಚಾರಗಳನ್ನು ಬರೆದ ಪೊಲೀಸರ ಹೆಸರು ಗೊತ್ತಿಲ್ಲ. ಸ್ಥಳದಲ್ಲಿದ್ದ ಪೊಲೀಸರ ಹೆಸರುಗಳು ಗೊತ್ತಿಲ್ಲ. ನಾನು ಆರೋಪಿಯು ಚಾಕುವನ್ನು ತೆಗೆದುಕೊಟ್ಟಿರುವುದನ್ನು ನೋಡಿರುವುದಕ್ಕೆ ಸಾಕ್ಷಿಯಾಗಿ ಸಹಿ ಪಡೆದಿರುತ್ತಾರೆ. ಪೊಲೀಸರು ಘಟನೆ ಬಗ್ಗೆ ನನಗೆ ಹೇಳಿರುವುದಿಲ್ಲ. ಮಹಜರ್ ಅಲ್ಲಿ ಏನು ಬರೆದಿದ್ದಾರೆ ಎಂದು ನಾನು ತಿಳಿದುಕೊಳ್ಳಲಿಲ್ಲ. ನಾನು ಮಹಜರಿಗೆ ರಾಣಿಯಲ್ಲಿ ಸಹಿ ಮಾಡಿದ್ದೇನೆ ಎಂದರೆ ಸರಿಯಲ್ಲ. ಆರೋಪಿಯು ಪೊಲೀಸರಿಗೆ ಯಾವುದೇ ಚಾಕುವನ್ನು ತೋರಿಸಿಲ್ಲ ಎಂದರೆ ಸರಿಯಲ್ಲ. ಮು.ಮಾ 3 ರ ಮೇಲೆ ನಾನು ವಿಶೇಷ ಗುರುತು ಮಾಡಿಕೊಂಡಿರುವುದಿಲ್ಲ. ನಾನು ಲಾಡ್ಜ್ ನಲ್ಲಿ ವಾಸವಿರಲಿಲ್ಲ ಎಂದರೆ ಸರಿಯಲ್ಲ.

ನಾನು ವಾಸದ ಸ್ಥಳದ ಬಗ್ಗೆ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ನಾನು ಪೋಲಿಸರು ಹೇಳಿಕೊಟ್ಟಂತೆ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಆರೋಪಿಯು ಪೋಲಿಸರಿಗೆ ಯಾವುದೇ ಚಾಕುವನ್ನು ತೋರಿಸಿಲ್ಲ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತ ಲೇಖನದಂತೆ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಚಾಮರಾಜನಗರ, ಪೀಠಾಸೀನ ಕೊಠಡಿಗಾಲ

